

आधारभूत किंमत खरेदी योजनेअंतर्गत
हंगाम २०१५-१६ (खरीप व रब्बी) मधील
खरेदी केलेल्या धानाची भरडाई
करण्याकरिता केंद्र शासनाचे भरडाई
दराव्यतिरिक्त अतिरिक्त रु.३०/- एवढा
दर राज्य शासनाकडून मंजूर करण्याबाबत.

महाराष्ट्र शासन
अन्न, नागरी पुरवठा व ग्राहक संरक्षण विभाग
शासन निर्णय क्रमांक: धानभ-१२१५/प्र.क्र.२२५/नापु-२९
हुतात्मा राजगुरु चौक, मादाम कामा मार्ग
मंत्रालय, मुंबई-३२
तारीख: ९ फेब्रुवारी २०१६

प्रस्तावना :-

आधारभूत किंमत खरेदी योजना ही केंद्र शासनाची योजना असून ती शेतकऱ्यांच्या हितासाठी आहे. या योजनेअंतर्गत केंद्र शासन निरनिराळ्या पिकांच्या किमान आधारभूत किंमती जाहीर करते व आधारभूत किंमतीचा लाभ होण्याच्या दृष्टीने शेतकऱ्यांना हमी किंमतीपेक्षा कमी किंमतीने (डीस्ट्रेस सेल) धान्य विकावे लागू नये म्हणून राज्य शासनातर्फे धान्याची (एफ. ए. क्यू. धान व भरडधान्य) खरेदी करण्यात येते. महाराष्ट्र राज्यात केंद्र शासनाची "नोडल एजन्सी" म्हणून भारतीय अन्न महामंडळ काम पहाते तर भारतीय अन्न महामंडळाच्या वतीने महाराष्ट्र राज्यात आधारभूत किंमत खरेदी योजनेची अंमलबजावणी राज्य शासन मान्यताप्राप्त अभिकर्ता संस्थेमार्फत करते. सदर योजनेअंतर्गत खरेदी केलेल्या धानाची भरडाई अभिकर्ता संस्थांमार्फत मिलर्सकडून करून घेऊन प्राप्त होणारा सीएमआर (तांदूळ) भारतीय अन्न महामंडळाकडे जमा करण्यात येतो.

किमान आधारभूत किंमत खरेदी योजनेसाठी येणाऱ्या खर्चाची प्रतिपूर्ती केंद्र शासनाच्या वतीने भारतीय अन्न महामंडळाच्या मार्फत करण्यात येते. हंगाम २०१५-१६ करीता केंद्र शासनाने तात्पुरते अनुषंगिक खर्च मंजूर केले आहेत. त्यानुसार धान भरडाईकरिता कच्च्या तांदळासाठी रु.१०/- (वाहतूकीचा खर्च वगळून) व उकडा तांदळासाठी रु.२०/- प्रति क्विंटल असा दर निर्धारित केला आहे. सदर दरात हंगाम २००५-०६ पासून केंद्र शासनाने सुधारणा केलेली नाही.

राज्यातील मिलर्सनी छत्तीसगड/मध्यप्रदेश राज्याप्रमाणे वाहतूक दर / भरडाई दर वाढविण्याची विनंती केली आहे. गतवर्षी हंगाम २०१४-१५ करीता भरडाई दर रु.१०/- + रु.३०/- असा एकुण रु.४०/- असा निश्चित केल्याने भरडाईचे प्रमाण वाढले आहे. त्याच धर्तीवर सन २०१५-१६ मधील हंगामाकरिता भरडाई दर मंजूर करण्याचे प्रस्तावित करण्यात येत आहे. तसेच मोठ्या प्रमाणावरील धान साठवून ठेवण्यासाठी पुरेशी गोदामे उपलब्ध नसल्यामुळे सदरहू धान उघड्यावर ठेवावा लागत आहे. सदर वस्तुस्थितीच्या अनुषंगाने भरडाईचा दर मंजूर करण्याचा प्रस्ताव शासनाच्या विचाराधीन होता.

शासन निर्णय :-

आधारभूत किंमत खरेदी योजनेअंतर्गत हंगाम २०१५-१६ (खरीप व रब्बी) मध्ये खरेदी केलेल्या धानाची भरडाई करण्याकरिता केंद्र शासनाने दिलेल्या भरडाई दराव्यतिरिक्त अतिरिक्त भरडाई दर मंजूर करण्याबाबत शासनाने पुढीलप्रमाणे निर्णय घेतला आहे.

१. हंगाम २०१५-१६ (खरीप व रब्बी) मधील आधारभूत किंमत खरेदी योजनेअंतर्गत खरेदी केलेल्या धानाच्या भरडाईसाठी केंद्र शासनाने मंजूर केलेल्या प्रति क्विंटल रु.१०/- व राज्य शासनाकडून प्रति क्विंटल रु.३०/- (कच्च्या तादूळासाठी) इतकी दरवाढ मंजूर करुन भरडाईचा एकूण दर रु.४०/- प्रति क्विंटल निर्धारित करण्यात येत आहे.
२. वरील वाढीव भरडाई दरामुळे हंगाम २०१५-१६ (खरीप व रब्बी) मध्ये खरेदी केलेल्या धानाच्या भरडाईसाठी होणाऱ्या खर्चास मान्यता देण्यात येत आहे.
३. प्रस्तुतचा खर्च प्रचलित पध्दतीनुसार विभागाच्या स्वीय प्रपंजी लेख्यातून (PLA) भागविण्यास मान्यता देण्यात येत आहे.

सदर शासन निर्णय वित्त विभागाच्या अनौपचारिक संदर्भ क्र.अनौसं २/१६/व्यय-४, दिनांक ०८.०२.२०१६ अन्वये दिलेल्या सहमतीने निर्गमित करण्यात येत आहे.

उक्त शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध असून त्याचा संकेतांक २०१६०२०९१७०१०९०००६ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सतिश सुपे)

उप सचिव, महाराष्ट्र शासन

प्रत,

१. मा. राज्यपाल यांचे सचिव.
२. मा. मुख्यमंत्री यांचे प्रधान सचिव.
३. मा. मंत्री, अन्न, नागरी पुरवठा व ग्राहक संरक्षण यांचे खाजगी सचिव.
४. मा. मंत्री, वित्त यांचे खाजगी सचिव.
५. मा. मंत्री, पणन यांचे खाजगी सचिव.
६. मा. मंत्री, आदिवासी विकास, यांचे खाजगी सचिव.
७. मा. राज्यमंत्री, अन्न, नागरी पुरवठा व ग्राहक संरक्षण, यांचे खाजगी सचिव.
८. मा. सर्व मंत्री / राज्यमंत्री यांचे खाजगी सचिव.
९. मुख्य सचिव, महाराष्ट्र शासन, मंत्रालय, मुंबई.

१०. अपर मुख्य सचिव, (वित्त) महाराष्ट्र शासन, मंत्रालय, मुंबई.
११. अपर मुख्य सचिव, कृषि व प.दु.म. विभाग, मंत्रालय, मुंबई,
१२. अपर मुख्य सचिव (पणन), सहकार, पणन व वस्त्रोद्योग विभाग, मंत्रालय, मुंबई.
१३. अपर मुख्य सचिव, महसूल व वन विभाग, मंत्रालय, मुंबई.
१४. प्रधान सचिव, अन्न, नागरी पुरवठा व ग्राहक संरक्षण विभाग.
१५. सचिव, आदिवासी विकास विभाग, मंत्रालय, मुंबई.
१६. व्यवस्थापकीय संचालक, महाराष्ट्र स्टेट को.ऑप.मार्केटिंग फेडरेशन लि.,
कनमूर हाऊस, नरसी नाथा स्ट्रीट, मुंबई- ४०० ००९,
१७. व्यवस्थापकीय संचालक, महाराष्ट्र राज्य सहकारी आदिवासी विकास महामंडळ,
आदिवासी विकास भवन, २ रा माळा, राम गणेश गडकरी चौक, जुना आग्रा रोड, नाशिक-२,
१८. सर्व विभागीय आयुक्त.
१९. नियंत्रक (शिधावाटप) व संचालक नागरी पुरवठा(गो/वा), मुंबई,
२०. सर्व जिल्हाधिकारी,
२१. सर्व उप आयुक्त (पुरवठा),
२२. सर्व जिल्हा पुरवठा अधिकारी,
२३. सर्व अन्नधान्य वितरण अधिकारी,
२४. वित्तीय सल्लागार व उप सचिव, अन्न, नागरी पुरवठा व ग्राहक संरक्षण विभाग, मुंबई,
२५. उप संचालक, नागरी पुरवठा, पुरवठा आयुक्त कार्यालय, मुंबई.
२६. सर्व उप सचिव/अवर सचिव/सर्व अधिकारी, अ.ना.पु.व ग्रा.सं.विभाग, मंत्रालय विस्तार, मुंबई,
२७. सर व्यवस्थापक, (महा.) भारतीय अन्न महामंडळ, ५ वा माळा, राजेंद्र नगर, दत्तपाडा रोड, बोरीवली पूर्व
मुंबई-४०० ०६६.
२८. महासंचालक, माहिती व जनसंपर्क महासंचालनालय, मंत्रालय, मुंबई (५ प्रती),
२९. ग्रंथपाल, महाराष्ट्र विधानमंडळ सचिवालय, ग्रंथालय ६ वा मजला, विधान भवन, मुंबई. (१०प्रती)
३०. मान्यताप्राप्त राजकीय पक्षांची कार्यालये, (प्रत्येकी ५ प्रती),
३१. सर्व विधान परिषद सदस्य व विधान सभा सदस्य
३२. निवड नस्ती (नापु-२९).